



**खबर संक्षेप**



**खाद्य एवं औषधि प्रशासन की कार्यशाला का समापन रायपुर।** खाद्य एवं औषधि प्रशासन, छत्तीसगढ़ के अधिकारियों-सहायक औषधि नियंत्रक और औषधि निरीक्षक एवं वरिष्ठ खाद्य सुरक्षा अधिकारी और खाद्य सुरक्षा अधिकारी दोनों दो दिवसीय कार्यशाला का समापन शुक्रवार को हुआ। द्वितीय दिवस में प्रशिक्षण का आरंभ ओमप्रकाश सदवानी सेवानिवृत्त संयुक्त औषधि नियंत्रक खाद्य एवं औषधि प्रशासन महाराष्ट्र के व्याख्यान पर प्रारंभ हुआ, जिसमें उनके द्वारा ड्रग एण्ड मेडिक रेमेंडिस आब्जेक्टिवेनल एडवटाइसमेंट एक्ट, 1954 के संबंध में विस्तृत जानकारी साझा की। द्वितीय पाली में राजेन्द्र हर्ना रियायर्ड राज्य औषधि नियंत्रक हरियाणा द्वारा भारतीय साक्ष्य अधिनियम-2023 के संदर्भ में विभिन्न महत्वपूर्ण संशोधनों के साथ विस्तृत जानकारी दी गई। उच्चतम न्यायालय के वरिष्ठ अधिवक्ता सुशांत महापात्रा द्वारा भारतीय न्याय संहिता 2023 के प्रावधानों के अनुसार प्रकरणों की विधिप्राम्पत विवेचनाओं के बारे जानकारी साझा की गयी।

**पटवारी आरआई का यात्रा भत्ता बढ़ा**  
रायपुर। छत्तीसगढ़ सरकार के वित्त विभाग ने राजस्व निरीक्षक (आईआई) पटवारी समेत समकक्ष कर्मियों के यात्रा भत्ता में वृद्धि की है। जिन कर्मियों को 350 रुपए भत्ता दिया जा रहा, उन्हें अब 1200 रुपए भत्ता मिलेगा और जिन कर्मियों को 300 रुपए भत्ता दिया जा रहा है, उन्हें अब 1000 रुपए यात्रा भत्ता दिया जाएगा। वित्त विभाग के आदेश के मुताबिक राजस्व निरीक्षक, विक्रय अमीन, ग्राम सेवक, सहायक विस्तार अधिकारी, पशु चिकित्सा क्षेत्र सहायक लोक स्वास्थ्य यांत्रिकी विभाग के हैंड पक नवीनीकरण को 350 की जगह 1200 रुपए यात्रा भत्ता की यात्रा होगी। इसी तरह जिला एवं तहसीलों के राजस्व विभाग के भूत एवं जमादार, वन राजस्व विभाग के चेनमेन, न्यायिक एवं वाणिज्यिक कर विभाग के प्रोसेस सर्वे तथा ग्रामीण क्षेत्र में काम करने वाले पटवारियों को 300 की जगह 1000 रुपए यात्रा भत्ता मिलेगा।

**रेडक्रॉस सोसायटी के 5 सदस्यों का चुनाव 7 को रायपुर।** भारतीय रेडक्रॉस सोसायटी जिला शाखा रायपुर में प्रबंध समिति गठन के लिए शेष 5 सदस्यों का चयन चुनाव के माध्यम से किया जाएगा। इस संबंध में एक साधारण सभा की बैठक 7 जनवरी को सुबह 11 बजे रेडक्रॉस सभाकक्ष कलेक्टर परिसर रायपुर रखी गई है। इस बैठक में 7 दिसंबर को प्रकाशित सूची में शामिल संरक्षक, उपसंरक्षक एवं आजीवन सदस्यों को उपस्थित होने के लिए कहा गया है।

**पंजीकृत निर्माण श्रमिकों के नवीनीकरण 31 तक रायपुर।** छत्तीसगढ़ भवन एवं अन्य निर्माण कर्मकार कल्याण मंडल द्वारा पंजीकृत निर्माण श्रमिकों में जिनका पंजीकरण एक वर्ष या उससे अधिक समय हो चुका है और जिन्होंने अब तक पंजीकरण नवीनीकरण के लिए आवेदन नहीं किया है। वे 31 दिसंबर तक आवेदन कर सकते हैं। श्रमिक अपना पंजीकरण नवीनीकरण प्रक्रिया मोबाइल एप, मुख्यमंत्री श्रम संसाधन केन्द्र की विभागीय वेबसाइट व च्वाइस सेंटर से कर सकते हैं।

**राष्ट्रीय वनवासी क्रीड़ा स्पर्धा कार्यक्रम में बदलाव रायपुर।** पूर्व प्रधानमंत्री डा. मनमोहन सिंह के निधन पर देश में राष्ट्रीय शोक घोषित किया गया है। इसे देखते हुए राजधानी रायपुर में आयोजित होने वाली 24वीं राष्ट्रीय वनवासी क्रीड़ा प्रतियोगिता-2024 के कार्यक्रम में भी बदलाव किए गए हैं। इसके तहत सांस्कृतिक कार्यक्रम, विशाल खेल ज्योति यात्रा, मार्च पास्ट, मातृहस्त भोजन जैसे कार्यक्रमों को रद्द कर दिया गया है। वनवासी समिति के अध्यक्ष और वन मंत्री केदार कश्यप ने जानकारी दी है कि राष्ट्रीय शोक दिवस को देखते हुए वनवासी क्रीड़ा प्रतियोगिता को साप्ताहिक एवं औपचारिक तरीके के साथ आयोजित किया जाएगा। इस कार्यक्रम के समय में बदलाव करते हुए पूर्व प्रधानमंत्री डॉ मनमोहन सिंह को श्रद्धांजलि देने के बाद दोपहर 3 बजे से प्रतियोगिता का उद्घाटन किया जाएगा।

# खुला दो साल से बंद गायनी वार्ड का ताला, मरीजों को मिलेगी 10 बेड की अतिरिक्त सुविधा


हरिभूमि न्यूज़ ►► रायपुर

कोरोनाकाल में संक्रमित गर्भवती महिलाओं को भर्ती करने के लिए उपयोग किए जाने वाले गायनी वार्ड का ताला दो साल बाद खुल गया है। नए साल में यहां आने वाले मरीजों को 10 बेड की सुविधा मिलेगी। वर्तमान में स्त्री एवं प्रसूति रोग विभाग के चार वार्ड में करीब 120 बेड मौजूद हैं, जो जरूरत के वक्त कई बार कम पड़ जाते हैं।

आंबेडकर अस्पताल में संचालित स्त्री एवं प्रसूति रोग विभाग में सबसे ज्यादा मरीज आते हैं। ओपीडी के साथ यहां प्रसव के लिए भी बड़ी संख्या में मरीज भर्ती होते हैं। विभाग में वैसे तो चार वार्ड हैं, जहां 120 की क्षमता में मरीजों के लिए बिस्तर

## वर्तमान में 120 बेड की क्षमता, जरूरत के हिसाब से कई बार कम पड़ते हैं

**एल-2 ट्रामा मी**  
आंबेडकर अस्पताल में एल-2 ट्रामा तैयार करने के लिए भी केंद्र सरकार से फंड मिला था। योजना के तहत निर्माण कार्य में कुल राशि का 40 फीसदी केंद्र सरकार को देना था। फंड के अभाव में तीन से चार साल पहले इस गंभीर मरीजों के लिए ट्रामा विस्तार की योजना को ठंडे बस्ते में डाल दिया गया था। एक-दो बार इसके लिए प्रयास हुआ, फिर काम बंद कर दिया गया था। किंगडॉम केयर यूनिट और ट्रामा का समायोजन भी प्रस्तावित नए सात से बीस बिस्तर के इंटेंसिवेड हॉस्पिटल में किया जाना है।



**नए भवन में एमसीएच यूनिट**  
पुराने बॉयज हॉस्टल की जगह बनाए जाने वाले सात से बीस बिस्तर के एकीकृत अस्पताल भवन में मर्दाना एंड चाल्ड्रस केयर यूनिट की स्थापना की जाएगी। इसके लिए यहां ज्यादा बेड के साथ अतिरिक्त संसाधन उपलब्ध कराए जाएंगे। आंबेडकर अस्पताल में काफी समय पहले एमसीएच का पृथक यूनिट बनाने की योजना को केंद्र सरकार से अनुमति मिली थी। इसके लिए यहां से करीब एक करोड़ फंड भी जारी हुआ था। उस दौरान प्रारंभिक स्तर पर योजना बनाई गई थी, फिर मामला ठंडे बस्ते में चला गया था।

## कलेक्टर, एसपी निकले शहर की बदहाल ट्रैफिक व्यवस्था की सुध लेने, दिए कई जरूरी निर्देश

हरिभूमि न्यूज़ ►► रायपुर

राजधानी की बदहाल ट्रैफिक व्यवस्था तथा शहर के ऐसे चौराहे जिसकी चौड़ाई कम है, ऐसे चौराहों पर ट्रैफिक का दबाव कम करने रोटी निर्माण कराया जाएगा। शहर की ट्रैफिक व्यवस्था का जायजा लेने कलेक्टर डॉ. गौरव सिंह तथा एसपी डॉ. लाल उम्मेद सिंह पैदल जायजा लेने के लिए निकले। पैदल सड़कों पर निकले कलेक्टर एवं एसपी के निर्देश पर सड़कों के किनारे नो-पार्किंग जोन में खड़े वाहन, गुमटी, टेल्नों को प्रहरी टीम के माध्यम ने तत्काल हटाने की कार्यवाही की गई। साथ ही जिन चौराहों पर रोटी नहीं लगे हैं, उन स्थानों पर अस्थायी रोटी लगाने के निर्देश दिए हैं। इसके अलावा सड़कों के गड्ढे एवं पंचवर्क को जल्द से जल्द पूरा करने के निर्देश दिए गए।

अफसर घड़ी चौक से पैदल ट्रैफिक व्यवस्था की जायजा लेने के लिए निकले। कई स्थानों पर यातायात बाधित करने वाले पुराने वाहन को हटाने, पुराने खंबे एवं

## व्यस्त चौराहों पर रोटी बनाकर ट्रैफिक जाम से निपटने की तैयारी

इंज चौराहों पर रोटी बनाने निर्देश

- बंजारी चौक - अस्थायी रोटी के स्थान पर पक्का रोटी निर्माण, हाई मार्क लाईट लगाने निर्देश
- राजीव गांधी चौक - रोटी का निर्माण किया जाना
- महिला थाना चौक - अस्थायी रोटी के स्थान पर स्थायी रोटी का निर्माण
- लाखे नगर चौक - स्थायी रोटी, डिवाइडर का निर्माण, हाई मार्क लाईट लगाने निर्देश
- कमल विहाक चौक - सिग्नल लगाने निर्देश
- आमापारा चौक - अस्थायी रोटी के स्थान पर स्थायी रोटी, डिवाइडर निर्माण, हाई मार्क लाईट लगाने निर्देश
- स्टेशन रोड - रेवेवे स्टेशन के गेट नं-1 एवं 2 के मध्य डिवाइडर



- देवेन्द्र नगर एक्सप्रेस वे ब्रिज के नीचे - स्थायी रोटी का निर्माण
- अवंति बाई (लोधीपारा) चौक - क्रिस्टल आर्केड की ओर से आने वाले मार्ग में लेफ्ट टर्न में बाधित दुकान को अन्यत्र शिफ्ट करने निर्देश
- पंडरी कपड़ा मार्केट रोड - कपड़ा मार्केट जाने के लिए वर्तमान में केवल एक ही मार्ग है। मुख्य मार्ग के समानान्तर मार्ग में स्थित दो दुकान को हटाकर नया मार्ग का निर्माण
- खम्हारडीह थाना चौक - अस्थायी रोटी के स्थान पर स्थायी रोटी, हाई मार्क लाईट लगाने निर्देश
- शंकर नगर एक्सप्रेस-वे चौक - वर्तमान में लगा सिग्नल आईटीएमएस का एवं सिग्नल में वीएसी मोड नहीं होने के

कारण सिग्नल संचालन में असुविधा, महिला थाना चौक के सिग्नल को शिफ्ट करने निर्देश

- कृष्ण कुंज - अवंति विहार तिराहा से महासमुंद बैरियर तक सर्विस रोड नहीं होने से रॉंग साइड मुकमेंट होता है, जिसके कारण जाम की स्थिति निर्मित होती है। इसके लिए अवंति विहार तिराहा से महासमुंद बैरियर तक कृष्ण कुंज के सामानांतर सर्विस रोड निर्माण के निर्देश।
- रिंग रोड नं 1 - महासमुंद बैरियर से चंदा आईकॉन तक सर्विस रोड का निर्माण
- कमल विहार चौक देवपुरी - संतोषीनगर रोड में भारी मालवाहक वाहन प्रतिबंधित करने से कमल विहार चौक देवपुरी मार्ग में यातायात दबाव बढ़ने के साथ जाम की स्थिति। जाम से निपटने लाखे नगर चौक के सिग्नल को कमल विहार चौक में शिफ्ट करने निर्देश

बिजली के बॉक्स, पेड़ों की छांटाई के निर्देश दिए। इस दौरान कलेक्टर डॉ. सिंह ने कहा कि सड़कों पर फ्लैक्स रखने की वजह से भी यातायात बाधित होता है, ऐसे में उन फ्लैक्स

एवं बैनरों को हटाने की कार्यवाही की जाए। अफसरों ने देवेन्द्र नगर, शंकर नगर एवं खम्हारडीह चौक का भी निरीक्षण किया। इस अवसर पर नगर निगम आयुक्त अविनाश

मिश्रा, जिला पंचायत सीईओ विश्वदीप, आरटीओ आशीष देवानग, ट्रैफिक डीएसपी गुरजीत सिंह, सतीश ठाकुर समेत अन्य अधिकारी एवं कर्मचारी उपस्थित थे।

# रायपुर सहित राज्य के 14 जिलों में 29 नए थाना खोलने की तैयारी

जिलों से मिले प्रस्ताव पर मुख्यालय स्तर पर कार्यवाही शुरू, मांगी गई जानकारी

हरिभूमि न्यूज़ ►► रायपुर

राज्य के 14 अलग-अलग जिलों के 29 स्थानों पर नए थाना खोलने शासन स्तर पर तैयारी शुरू हो गई है। उल्लेखनीय है कि संबंधित जिलों के एसपी ने पूर्व में थाना खोलने शासन के प्रस्ताव भेजा था। उसी प्रस्ताव के अनुरूप जिन स्थानों में थाना खोलने पूर्व में प्रस्ताव भेजे गए हैं, वहां पिछले तीन वर्षों में अपराधों की संख्या तथा जहां नए थाने खोलने हैं, वहां से मूल थाना क्षेत्र की दूरी की जानकारी देने

संबंधित जिले के एसपी को निर्देश दिए गए हैं। जिन जिलों में नए थाना खोलने तैयारी की गई है, उनमें रायपुर, बलौदा बाजार, महासमुंद, धमतरी, बालोद, सारंगढ़-बिलाईगढ़, कोरबा, जशपुर, बस्तर, कांकेर, कौडागांव, बीजापुर, नारायणपुर, सुकरमा शामिल है।

रायपुर के राजातालाब को भी चौकी से उन्नयन कर थाना खोलने प्रस्ताव भेजा गया है। सबसे ज्यादा प्रस्ताव नक्सल प्रभावित बस्तर इलाके में थाना खोलने प्रस्ताव भेजे गए हैं। बस्तर में 17 नए थाना खोलने प्रस्ताव भेजे गए हैं।


## राज्य में वर्तमान में इतने थाना संचालित

राज्य के अलग-अलग जिलों के शहरी तथा कस्बाई क्षेत्र में वर्तमान में 482 थाना संचालित हो रहे हैं। इसके अलावा 32 ट्रैफिक थाना तथा पांच रेंज साइडर थाना संचालित हो रहे हैं। रेंज साइडर तथा ट्रैफिक थानों को जोड़ दें, तो कुल 519 थाने संचालित हो रहे हैं। 29 नए थाना खुलने से संख्या बढ़कर 548 हो जाएगी।

- इन जिलों में इन स्थानों पर थाना खोलने प्रस्ताव**
- रायपुर : राजातालाब नूतनी चौक
  - बलौदाबाजार : निपनिया
  - महासमुंद : बड़े साजापाली, गढ़फुलहर
  - धमतरी : सिंगपुर, आमदी नगर पालिका निगम शहरी क्षेत्र
  - बालोद : मंगलतराई, करहीभदर, लाटाबोड
  - सारंगढ़-बिलाईगढ़ - गोड़म
  - कोरबा : चोटिया
  - जशपुर : तमता
  - बस्तर : धरमपुरा, आडवाला
  - कांकेर : कापसी
  - कोण्डगांव : कुंए
  - बीजापुर : पुजारी कांकेर, कोण्डापल्ली
  - नारायणपुर : गारपा, कस्तुरमेटा, फरसबेड़ा, तोके, गोमांगल, कुतुल
  - सुकरमा : धलमागुडा, डब्बाकोटा, पुरना, चिगापरम, सिलगेर

## मागवताचार्य पं. ओझा नए वर्ष में आएंगे सुनाएंगे मागवत कथा

रायपुर। अंतर्राष्ट्रीय कथावाचक रमेश भाई ओझा की ओजस्वी वाणी जल्द ही राजधानी रायपुर में सुनाई देगी। जैनम मानस भवन, विमानतल रोड पर मिरानी ग्रुप ने श्रीमद भागवत कथा का आयोजन किया है। छत्तीसगढ़ में एक बड़ा साधक समूह पं. ओझा के मुखारबिंद से कथा सुनने आतुर है। छत्तीसगढ़ समेत



अन्य प्रांतों व जिलों से लोग कथा सुनने पहुंचेंगे, इसलिए आयोजन की व्यापक तैयारी की जा रही है। नए वर्ष 2025 के जनवरी माह के प्रथम सप्ताह में कथा पाठ करने व रायपुर आ रहे हैं। रायपुर में व्यासपीठ से उन्हें प्रत्यक्ष सुनने का मौका मिलेगा। कथा की शुरुआत 2 जनवरी 2025 को प्रातः 11 बजे भव्य शोभायात्रा के साथ होगी और पं. ओझा द्वारा ससाज प्रभु की कथा अविहार 8 जनवरी तक प्रवाहित होगी। कथा का रोजाना समय शाम 4 से 7.30 बजे तक रहेगा। आस्था व धर्म संदेश चैनल पर कथा सीधा प्रसारण भी किया जाएगा।

# फिल्मी अंदाज में मारपीट और लूट चार बदमाश गिरफ्तार, निकाला जुलूस

हरिभूमि न्यूज़ ►► रायपुर

घर के लिए किराना सामान लेने गए व्यक्ति को घेरकर फिल्मी अंदाज में मारपीट कर 50 हजार रुपए लूट करने के आरोप में गुडियारी पुलिस ने चार बदमाशों को गिरफ्तार किया है। गिरफ्तार बदमाशों का पुलिस ने उनके आड़े-तिरछे बाल कटवाकर जुलूस निकालकर कानून का पाठ पढ़ाया। घटना पांच दिन पूर्व की है। बदमाशों ने जहां मारपीट तथा लूट की घटना की थी, पुलिस से बदमाशों को उसी जगह ले जाकर सबक सिखाया। कलिंग नगर निवासी बृजेश शुक्ला की शिकायत पर पुलिस ने सुनील उर्फ विद्याधर सोनी, देशी उर्फ छोट्टे उर्फ सोमनाथ सोना, भुरू उर्फ विरेंद्र सेंद्रे तथा राजा नायक को गिरफ्तार किया है। बृजेश ने पुलिस में शिकायत दर्ज कराई थी कि वह मिराज पेट्रोल पंप के पास घर के लिए सामान खरीदने गया था। वहां पूर्व से खड़े सुनील तथा उसके साथियों ने उसके साथ बेवहान गाली-गलौज की। विरोध करने पर बदमाशों ने उसे चारों तरफ से घेरकर मारपीट की। मारपीट कर रहे बदमाश अपने हाथ में चाकू रखे हुए थे।



**बारूक में छिपकर बचाई जान**  
बृजेश के अनुसार बदमाशों ने चाकू निकालकर उस पर हमला करने की कोशिश की, तो वह अपनी दोपहिया छोड़ बाजू के पेट्रोल पंप के वाशरूम में जाकर खुद को बचाया। बृजेश के अनुसार उसकी पत्निका में चाबी लगी हुई थी। बदमाश देख लेने की धमकी देते हुए बृजेश की पत्निका अपने साथ ले गए और थोड़ी दूर जाने के बाद पत्निका की डिक्की में रखे 50 हजार रुपए निकालकर बाहर की बोटल भर दी।

**घटना की जानकारी देने पर मारने की धमकी**  
बृजेश ने पुलिस को बताया कि बदमाश गाड़ी ले जाने के थोड़ी देर बाद उसे गाड़ी देने लौटा। बदमाश उसे फिल्मी अंदाज में घटना की जानकारी कियों को देने तथा थाने में रिपोर्ट दर्ज कराने पर पूरे खानदान को जान से मार देने की धमकी देते हुए गाँके से फरार हो गए।

# आज दिल्ली में लिया जाएगा फैसला

# भाजपा का 36 जिलाध्यक्षों के लिए पैन्ल तय

हरिभूमि न्यूज़ ►► रायपुर

भाजपा के प्रदेश के 36 संगठन जिलों के जिलाध्यक्षों के लिए तीन-तीन नामों का पैन्ल शुक्रवार को तय हो गया है। अब इस पैन्ल पर दिल्ली में रिवार को चर्चा कर जिलाध्यक्षों का ऐलान किया जाएगा। भाजपा के प्रदेश प्रभारी नितिन नवीन ने यहां पहुंच कर संगठन चुनाव को लेकर समीक्षा की। इसी के साथ पंचायत और नगरीय निकाय चुनाव को लेकर भी बैठक की है।



## हर वर्ग को रखा जाएगा ध्यान : पटेल

भाजपा के केंद्रीय संगठन चुनाव पर्यवेक्षक और खरगोन-बड़वानी के सांघद गजेंद्र सिंह पटेल ने बैठक के बाद पत्रकारों से चर्चा करते हुए कहा, जिलाध्यक्षों के चुनाव में हर वर्ग का ध्यान रखा जाएगा। जातिगत समीकरण, कार्यकर्ताओं की सक्रियता, पूर्व पदाधिकारियों के काम के आधार और पूरे जिले की आवश्यकता को देखते हुए ही जिलाध्यक्ष का चयन किया जाएगा। श्री पटेल ने कहा, भाजपा कार्यकर्ता आधारित पार्टी है और कार्यकर्ताओं के विचार के आधार पर संगठन को गढ़ा जाता है।

भाजपा के प्रदेश प्रभारी नितिन नवीन और केंद्रीय संगठन चुनाव पर्यवेक्षक व सांसद गजेंद्र सिंह पटेल शुक्रवार को रायपुर पहुंचे। कुशाभाऊ ठाकरे परिसर में क्षेत्रीय संगठन महामंत्री अजय जामवाल, भाजपा प्रदेश अध्यक्ष किरण देव, प्रदेश संगठन महामंत्री पवन साय, संगठन चुनाव प्रदेश प्रभारी खूबचंद पारख व जिला चुनाव अधिकारियों

के साथ संगठन चुनाव की समीक्षा की। बैठक में सभी जिलों के चुनाव प्रभारियों व सह प्रभारियों से प्रदेश प्रभारी श्री नवीन सहित प्रदेश पदाधिकारियों ने वन टू वन चर्चा की और उनके क्षेत्र में बूथ व मंडल में चुनाव की जानकारी ली। अब तक 23 हजार चार बूथों में चुनाव हो गए हैं। सात से बूथों के चुनाव बचे हैं। 476 मंडलों में से 421 में चुनाव हुए हैं। इसमें से तीन मंडलों के चुनाव रद्द कर दिए गए हैं। कुछ और मंडलों के भी चुनाव रद्द होने की संभावना है। इसी के साथ जिला अध्यक्ष पद के लिए आप दावेदारों के नामों पर चर्चा करने के बाद तीन-तीन नामों का पैन्ल तय किया गया है। जिला अध्यक्षों के नामों के पैन्ल पर केंद्रीय चुनाव समिति में चर्चा कर अंतिम निर्णय किया जाएगा।

## रविवि की छात्रा सात दिन से लापता घरने पर बैठी डोंगरगढ़ विधायक



हरिभूमि न्यूज़ ►► रायपुर

जहां उन्होंने गायब छात्रा के संदर्भ में विवि प्रशासन से जानकारी ली। गौरतलब है कि रविवि के गर्ल्स हॉस्टल से एमएससी फाइनल ईयर की 25 वर्षीय छात्रा 7 दिसंबर से गायब है। 20 दिन बाद भी छात्रा का कोई सुराग नहीं मिल सका है। पुलिस ने गुमशुदगी दर्ज कर साथ पालता बालिका के माता-पिता और ग्रामवासी भी थे। इसके पूर्व विधायक विश्वविद्यालय पहुंची,

**खबर संक्षेप**



**पिछड़ा वर्ग संगठित रहे, हर जिले में हो ऐसा ही अधिवेशन**  
रायपुर। छत्तीसगढ़ पिछड़ा वर्ग संगठन जिला बालोद का अधिवेशन विधायक ललित चंद्राकर के मुख्य आतिथ्य, प्रदेश अध्यक्ष सूरज निर्मलकर के अध्यक्षता में हुआ। इस अवसर पर विधायक श्री चंद्राकर ने कहा, पिछड़ा वर्ग को संगठित रहना चाहिए और सभी जिलों में संगठन का विस्तार होना चाहिए, विशेषकर युवाओं की भागीदारी अवश्य सुनिश्चित करें। उन्होंने आयोजक जिला अध्यक्ष मुकेश चंद्राकर को बधाई दी, जिन्होंने सभी समाज के प्रमुखों का सम्मान कर एक सूत्र में पिछड़ा वर्ग को पिरोने का काम किया। संगठन के प्रदेश अध्यक्ष सूरज निर्मलकर ने समाज को दलगत राजनीति से ऊपर उठकर संगठित होने का आह्वान किया।

**अनिल तृतीय वर्ग कर्मचारी संघ के प्रांतीय संरक्षक बने**

रायपुर। संघ के पूर्व महामंत्री एवं



कोटवार संघ, प्रशिक्षित गो-सेवक संघ, संयुक्त शिक्षक संघ के प्रमुख प्रांतीय सलाहकार अनिल श्रीवास्तव को छत्तीसगढ़ तृतीय वर्ग शासकीय कर्मचारी संघ रायपुर के प्रांतीय अध्यक्ष एवं अखिल भारतीय राज्य कर्मचारी महासंघ दिल्ली के राष्ट्रीय उपाध्यक्ष चंद्रशेखर तिवारी ने संघ में प्रत्यक्ष शक्तियों का प्रयोग करते हुए छत्तीसगढ़ तृतीय वर्ग शासकीय कर्मचारी संघ का प्रांतीय संरक्षक नियुक्त किया है। कोटवार संघ के अध्यक्ष प्रमोदशोर बाग, नागेश चौहान, त्रिलोकी मानिकपुरी, गिरकर मानिकपुरी, संयुक्त शिक्षक संघ के प्रांतीय महामंत्री सुभाष शर्मा, प्रशिक्षित गो-सेवक संघ के प्रांतीय अध्यक्ष सोमनाथ यादव ने नियुक्ति का स्वागत करते हुए हर्ष जताया है।

**नवीनीकरण हेतु पंजीयन 31 दिसंबर तक**

धमतरी। छत्तीसगढ़ भवन एवं अन्य सन्निर्माण कर्मकार कल्याण मण्डल के गठन से अब तक ऐसे पंजीयन की वैधता समाप्त हुए 1 वर्ष या उससे अधिक का समय हो चुका है तथा उनके द्वारा पंजीयन नवीनीकरण हेतु आवेदन प्रस्तुत नहीं किया गया है, वे आगामी 31 दिसंबर तक नवीनीकरण हेतु श्रमव्यय जयते मोबाइल एप/ मूख्यमंत्री श्रम संसाधन केन्द्र विभागीय वेबसाइट अथवा चवाईस सेंटर के माध्यम से आवेदन कर सकते हैं। श्रम पदाधिकारी ने बताया कि 31 दिसंबर के बाद ऐसे अनवीनीकृत पंजीयन को अपंजीकृत माना जाएगा। इस संबंध में अधिक जानकारी के लिए मुख्यमंत्री श्रमिक सहायता केन्द्र 0771-3505050 पर सम्पर्क किया जा सकता है।

# शंकराचार्य निश्चलानंद बोले- आरएसएस के पास गुरु, ग्रंथ और गोविंद का बल नहीं

हरिभूमि न्यूज ►► रायपुर  
पुरी शंकराचार्य स्वामी निश्चलानंद सरस्वती महाराज ने शुक्रवार को श्री सुदर्शन संस्थानम शंकराचार्य आश्रम रावांभाठा में प्रेस कॉन्फ्रेंस के दौरान पत्रकारों से चर्चा की। मंदिर-मस्जिद विवाद को लेकर आरएसएस प्रमुख मोहन भागवत के बयान पर शंकराचार्य ने तंज कसते हुए कहा कि स्वयंसेवक बनते-बनते सर्व संचालक बन जाते हैं। इन्हें बारह महीने बोलना है, इसलिये कुछ भी बोल देते हैं। बाद में लज्जित होते हैं और कह देते हैं कि हमारे बयानों की आलोचना करने का सबको अधिकार है।  
पुरी शंकराचार्यजी ने यह भी कहा कि यह संघ की लाचारी है कि उनके पास गुरु, गोविंद और ग्रंथ का बल नहीं है। आरएसएस अगर एक भी ग्रंथ अपना लेता तो उसे ग्रंथ बल मिल जाता, इसके बिना उसका स्थान बहुत छोटा है। नकली

**जब तक हिंदू सुरक्षित, तब तक पूरी कौम भी सुरक्षित**  
पुरी शंकराचार्य ने आगे कहा कि सबके पूर्वज वैदिक आर्य हिंदू सनातनी हैं और जब तक हिंदू सुरक्षित है, तब तक अन्य सारी कौम भी सुरक्षित है। अगर हिंदू ही नहीं रहेंगे तो इन्हें भी मार, काटकर भगा दिया जाएगा। शंकराचार्य ने स्पष्ट शब्दों यह भी कहा कि जब तक हिंदू सिर्फ पेट और परिवार तक सीमित रहेगा तो उनकी दुर्दशा होती रहेगी। माता के अधिकार के बारे में पूछे जाने पर पुरी शंकराचार्य ने कहा कि पुरुषों से अधिक माताओं का अधिकार शास्त्रों में बताया गया है। श्रीरामचरित मानस में कहा गया है, जौ केवल पितु आयसु ताता, तौ जनि जाहु जनि बडि माता अर्थात हे तात। यदि केवल पिताजी की ही आज्ञा हो तो माता को (पिता से) बड़ी जानकर वन को मत जाओ। गौरतलब है कि राष्ट्रोत्कर्ष अभियान के तहत नौ दिवसीय प्रवास पर पुरी शंकराचार्य को 22 दिसंबर को रायपुर आगमन हुआ है। रावांभाठा स्थित शंकराचार्य आश्रम में पुरी शंकराचार्य 30 दिसंबर तक रहेंगे। रायपुर में आयोजित कार्यक्रम पश्चात 31 दिसंबर को शाम 5 बजे रेलमार्ग से ओडिशा प्रस्थान करेंगे।



शंकराचार्य के बारे में पुरी शंकराचार्यजी ने कहा कि देश में नकली राष्ट्रपति, नकली प्रधानमंत्री नहीं बन सकते तो फिर नकली शंकराचार्य बनाकर क्यों महिमा मण्डित किया जा रहा है। ये पीएम मोदी और सीएम योगी द्वारा मान्य शंकराचार्यों की अवहेलना है, क्योंकि मान्य शंकराचार्य शास्त्र सम्मत और सबके लिए हितप्रद बातें बताते हैं, जिनसे राजनीतिज्ञों के लिए हितकर नहीं होता और इसीलिए उनके अनुसार चलने वाले नकली शंकराचार्यों को प्रश्रय देते हैं।

## स्लीपर-जनरल कोच फिर टसाटस 21 लोकल ट्रेनों के पहिए थमने से एक्सप्रेस पर बढ़ा दबाव, दोगुने यात्री

हरिभूमि न्यूज ►► रायपुर

लोकल ट्रेन में सफर करने वाले यात्रियों को शुक्रवार के दिन बसों में सफर करना पड़ा। रायपुर-दुर्ग सेक्शन में सरोना और कुम्हारी के मध्य ऑटोमेटिक सिग्नलिंग और अन्य अपग्रेडेशन कार्य शुरू किया गया, जिसके कारण रायपुर से दुर्ग व डोंगरगढ़ जाने वाली 21 ट्रेनें रद्द रहें। एक्सप्रेस ट्रेनों की टंड के कारण लंबी लैटलतीफी के बीच लोकल गाड़ियों के रद्द होने से रोजाना सफर करने वाले यात्रियों को बड़ी दिक्कत हुई।  
इस वजह से बिलासपुर और राजनांदगांव के साथ दुर्ग से रायपुर रोजाना अप-डाउन करने वाले हजारों लोकल ट्रेन के यात्री एक्सप्रेस में सफर कर रहे हैं। ऐसे में एक्सप्रेस ट्रेनों के जनरल कोच के साथ स्लीपर कोच यात्रियों से पैक हो चुके हैं। आलम ये है कि भीड़ की वजह से स्लीपर में सफर करने यात्रियों को पैर रखने तक की जगह नहीं मिल रही है। शुक्रवार को आजाद हिंद, समता, संपर्क क्रांति, छत्तीसगढ़ एक्सप्रेस में काफी भीड़ रही। ट्रेनों के निर्धारित समय पर नहीं चलने के कारण भी हर एक्सप्रेस ट्रेन में यात्रियों की संख्या दोगुनी हो चुकी है, इस वजह से कन्वर्म टिकट के यात्रियों को सफर में असुविधा होने लगी है।



**दुर्ग की बसों में भारी भीड़**  
रायपुर से दुर्ग जाने के लिए यात्रियों ने बस से सफर किया। एक्सप्रेस ट्रेन 4 से 5 घंटे तक लेट रही। रोजाना लोकल ट्रेनों में 20 हजार से अधिक यात्री सफर करते हैं। लोकल ट्रेन नहीं चलने से लोगों ने अधिक किराया देकर बसों में सफर किया। कुम्हारी से सिग्नल का काम 30 फीसदी पूरा किया जा चुका है। शनिवार को भी काम चलेगा, जिसके कारण रोजाना सफर करने वाले यात्रियों को दिक्कत होगी। रायपुर आने के लिए दुर्ग, मिलाई और राजनांदगांव की बसों में भारी भीड़ देखने को मिली।

## बिना बैंक गारंटी ग्रेसफुल एजेंसी को करोड़ों रुपए के यूनिपोल विज्ञापन का वर्क ऑर्डर: मीनल

हरिभूमि न्यूज ►► रायपुर

राजधानी रायपुर की विज्ञापन यूनिपोल एजेंसियों पर करोड़ों रुपए बकाया राशि को लेकर नगर निगम की नेता प्रतिपक्ष मीनल चौबे ने महापौर एजाज देवर पर आरोप लगाया है कि पिछले दो वर्षों में शहर में अनेक स्थानों पर यूनिपोल लगाए गए हैं, वे सभी महापौर की सहमति से ही लगे हैं, क्योंकि उनकी सहमति के बिना कोई भी कार्य संभव नहीं है। इन एजेंसियों पर विज्ञापन के एवज में करोड़ों रुपए की राशि बकाया है, जिससे राजस्व के रूप में प्रशासन को नुकसान हुआ है। उन्होंने बिना बैंक गारंटी के ग्रेसफुल एजेंसी को करोड़ों रुपए के वर्क ऑर्डर जारी करने पर भी सवाल उठाया है।  
नेता प्रतिपक्ष मीनल चौबे ने जारी बयान में कहा कि महापौर पहले यूनिपोल की अनुमति देते हैं और बाद में बकाया राशि वसूली नहीं करने का आरोप लगाते हैं। उन्होंने कहा कि ग्रेसफुल मीडिया के मामले में लगातार कार्यवाही की बात सामने आ रही है। लगभग तीन महीने में ग्रेसफुल मीडिया के यूनिपोलों को नगर निगम द्वारा राजसात कर लिया गया है, मगर इन तीन महीनों से इन यूनिपोलों के लिए कोई टेंडर नहीं निकाला गया है, जिससे नगर निगम को करोड़ों के राजस्व का नुकसान हो रहा है। नेता प्रतिपक्ष ने आरोप लगाया कि महापौर चुपचाप इन यूनिपोलों को अपने पसंदीदा एजेंसी को देना चाहते हैं।



**निगम ने नेता प्रतिपक्ष ने यूनिपोल एजेंसियों पर करोड़ों की बकाया राशि मामले में महापौर पर लगाए आरोप**  
**निगम को करोड़ों का नुकसान**  
नेता प्रतिपक्ष ने कहा कि कुछे आश्चर्य हो रहा है कि ग्रेसफुल एजेंसी से करोड़ों रुपए के विज्ञापन के एवज में बैंक गारंटी नहीं ली गई है। उन्होंने कहा कि निगम क्षेत्र में लगभग 28 छोटी-बड़ी विज्ञापन एजेंसी कार्यरत हैं, जिनसे करोड़ों रुपए का आमदनी निगम को होती है, मगर जिम्मेदारी की लापरवाही और लचीली विज्ञापन नीति की वजह से निगम को करोड़ों रुपए के राजस्व का नुकसान हो रहा है। उन्होंने कहा कि ग्रेसफुल मीडिया के अलावा अन्य विज्ञापन एजेंसियों पर करोड़ों रुपए का बकाया है। उन्होंने कहा कि बकाया राशि एजेंसियों से ब्याज सहित बकाया राशि वसूल की जाए या फिर उनके विरुद्ध कड़ी कार्यवाही की जाए। नेता प्रतिपक्ष ने निगम आयुक्त से होर्डिंग पॉलिसी पर श्वेत पत्र जारी करने की मांग की है।

## न्याय मिलेगा और अपराधियों पर लगेगी लगाम : सरला

सरायपाली। छत्तीसगढ़ में 14 जिलों में 14 नवीन थाना के लिए आप प्रस्ताव को भेज कर थाना के लिए स्वीकृति प्रदान करने मनीष शर्मा पुलिस महानिरीक्षक द्वारा सभी 14 जिलों के पुलिस अधीक्षक को पत्र भेज कर तीन बिंदुओं में जानकारी मंगवाई गई है। जिसमें महासमुंद्र जिला से भाजपा प्रदेश उपाध्यक्ष सरला कोसिरिया के प्रयास से सरायपाली विधानसभा के ग्राम बड़े साजापाली व बसना विकासखंड के ग्राम गडफुलहर को नवीन थाना के लिए स्वीकृति प्रदान करने प्रस्ताव बना कर भेजा गया है। बहा द वर्तमान में सरायपाली विधानसभा में तीन थाना सरायपाली, सिधोड़ा, बलौदा और एक चौकी भंवरपुर आते हैं, जिसमें एक मात्र भंवरपुर चौकी बसना थाना के अंतर्गत आता है। अगर बड़े साजापाली को थाना की स्वीकृति मिलती है तो सरायपाली विधानसभा में चार थाना और एक चौकी हो जाएंगे। दिए गए नवीन थाना के लिए आप प्रस्ताव के आधार पर तीन बिंदुओं में उपपुलिस महानिरीक्षक द्वारा पुलिस अधीक्षक को जानकारी मानी गई है। जिसमें नवीन पुलिस थाना मूल थाना तथा सीमावर्ती थाना से कितनी दूरी है, विगत 3 वर्षों में मूल थाना में घटित अपराधों की वार्षिक संख्या वर्ष वार, मूल थाना से पृथक कर जिन क्षेत्रों से नवीन थाना प्रस्तावित है उन क्षेत्रों में विगत तीन वर्षों में घटित अपराधों की संख्या प्रतिशत आदि की जानकारी उपपुलिस महानिरीक्षक कार्यालय को उपलब्ध करवाने पत्र प्रेषित किया गया है। सरला कोसिरिया ने आगे कहा कि अगर बड़े साजापाली में नवीन थाना स्वीकृत होता है तो अपराधों में कमी आएगी। बड़े साजापाली क्षेत्र आसपास के दर्जनों गांव का मध्य स्थित है, जो एक थाना के लिए योग्य स्थान है, इसलिए आसपास के दर्जनों गांव की मांग अनुरूप बड़े साजापाली को थाना के लिए प्रस्ताव बनाकर भेजा गया है।

## वीर बाल दिवस पर महिलांग दंपति ने किया लंगर का आयोजन...



महासमुंद्र। शहर के महिलांग दंपति नगर पालिका अध्यक्ष राशि त्रिभुवन महिलांग व पूर्व नया उपाध्यक्ष त्रिभुवन महिलांग ने गुरु को शहर के नेहरू चौक में वीर बाल दिवस के अवसर पर आम लंगर आयोजित कर प्रसाद वितरण किया। इस दौरान शहर के नागरिकों ने लंगर में पहुंच प्रसाद ग्रहण किया। ज्ञात हो कि गुरु गोविंद सिंघ के चार साहिबजादों के बलिदान को सिख समाज शहादत और बाल दिवस के रूप में मनाता है।



**आवेदन आमंत्रित**  
**पाँच (5) घंटे पन्द्रह हजार (15000)**  
**अपने शहर अपने वार्ड के लिए रहे तैयार।**

- स्वयं का वाहन होना चाहिए।
- 12वीं से स्नातक की शिक्षा।
- आवेदक आधार कार्ड, अंक सूची की छायाप्रति के साथ बायोडाटा 2 जनवरी 2025 तक जमा करें।
- किस जिले, शहर, वार्ड में कार्य करना चाहते है आवेदन में दर्शाएं।
- मासिक वेतन का भुगतान बैंक खाते में दिया जायेगा, बैंक खाता होना अनिवार्य है।

**आवेदन करें**  
Gmail:- cir.haribhoomi@gmail.com  
**हरिभूमि** कार्यालय, धमतरी रोड, टिकरापारा, रायपुर

**देवपुर में निषाद समाज की बैठक आज**  
मगरलोड। छत्तीसगढ़ निषाद समाज 22 पाली डोंगेश्वर परिक्षेत्र देवपुर की नौ माही बैठक 29 दिसंबर रविवार को सुबह 11 बजे श्रीराम जानकी मंदिर प्रांगण देवपुर में रखी गई है। बैठक में सामाजिक प्रकरण का निपटारा, भक्त गुहा निषाद राज की जयंती मनाने सहित अन्य विषयों पर चर्चा परिचर्चा किया जाएगा। जिसमें पाली परिक्षेत्र के स्वजाति भाईयों की उपस्थिति अनिवार्य है। यह जानकारी देवपुर पाली अध्यक्ष फगनूराम निषाद, उपाध्यक्ष टेकराम निषाद, महासचिव नीलकुमार निषाद, मीडिया प्रभारी पवन निषाद ने दी है।

**घर, खेत एवं प्लाट में पानी जांच करवाने के लिए संपर्क करें**  
देश के नंबर 1 ग्रांडव वाटर चेकर **Sorry bhai** से  
**SORRY BHAI** ड्राई जगहों में पानी निकाल कर देने की ठेका लेते है  
ऐसे लोग जो बार-बार बोर करवा कर परेशान हो चुके है फिर भी पानी नहीं निकाल पा रहे है तो **SORRY BHAI** को पानी निकाल कर देने के लिए ठेका दे दो।  
अधिक जानकारी के लिए हमारे यूट्यूब चैनल **Kisan ka bore** को सच करें...  
मो.: 7000716599, 9301831212  
**पैसा पानी निकालने के बाद देना**

**Health Town**  
**श्री श्रेयन आयुर्वेद**  
उपलब्ध पंचकर्म  
• बस्ति  
• उत्तर बस्ति  
• जानु बस्ति  
• इत्यादि।  
**Panchkarma & Wellness Centre**  
(संतुलन से भरा आयुर्वेद, स्वस्थ जीवन का राज)  
वेद-डॉ. पल्लवी क्षीरसागर  
MD आयुर्वेद (पुणे)  
Timing- (11-8) by Appointment  
पता :- B-22 जगन्नाथ मंदिर के पीछे, गायत्री नगर, रायपुर (छ.ग.)  
**राज-राजेश्वरी आयुर्वेदिक चिकित्सा केन्द्र**  
न्यूरो-पंचकर्मा चिकित्सा केन्द्र, रायपुर मो. 9039050422, 91794 55561  
• स्लीप डिस्क, आर्थराइटिस • Back Pain, सायटिका • जोड़ों में दर्द, मांसपेशियों में दर्द  
• जकड़न (Stiffness) व नशों का दबना • टेंडन एवं लिगामेंट इंजरी • सर दर्द, पॅरालिसिस • स्पाइलाइटिस • गठिया रोग  
९ अशोक विहार, स्ट्रीट नंबर 5, सरस्वती नल मिल के सामने, मंडी गेट के सामने, पंडरी रायपुर। ९ मनसा चेम्बर, कल्याण हॉस्पिटल के पीछे, बिलासपुर रोड, फाफाडीह रायपुर।  
विज्ञापन हेतु संपर्क करें: 0771- 4242213, 7987119756, 9303508130

**खबर संक्षेप**

**जिप सदस्य, सरपंच पदों के आरक्षण का प्रकाशन 3 को महासमूह**। छग शासन के पंचायत एवं ग्रामीण विकास विभाग द्वारा निरदेशित पंचायत राज संस्थाओं के पदों के आरक्षण की प्रक्रिया के लिए नई समय-सारणी जारी की गई है। विभाग ने सभी कलेक्टरों को निर्देशित किया है कि वे इस संशोधित समय-सारणी के अनुसार आरक्षण प्रक्रिया को नियमानुसार सुनिश्चित करें। जारी समय सारणी के अनुसार जिला पंचायत सदस्य, जनपद अध्यक्ष, जनपद सदस्य, सरपंच एवं पंच पदों के आरक्षण की सूचना का प्रकाशन 3 जनवरी को किया जाएगा। 8 से 10 जनवरी तक आरक्षण की प्रक्रिया पूर्ण की जाएगी और अधिसूचना का प्रकाशन किया जाएगा। कलेक्टरों द्वारा 10 जनवरी तक संबंधित जानकारी संचालक पंचायत को प्रेषित की जाएगी। जिला पंचायत अध्यक्ष पद के आरक्षण की सूचना का प्रकाशन 3 जनवरी को होगा।

**विभिन्न निर्माण कार्यों का किया निरीक्षण**



**महासमूह**। नगर पंचायत तुमगांव में अनेक विकास कार्य कराए जा रहे हैं। पार्षद धर्मदेव यादव ने पोस्टमार्टम सेंटर में आवगमन के लिए सीसी रोड का भूमिपूजन किया तथा वार्ड 02 मीना बाजार परिसर में महादेव मंदिर निर्माण कार्य का भी निरीक्षण किया। बाजार चौक डबरी पार में निर्माण, वार्ड नं 06 में नाली मरम्मत व स्लैब निर्माण कार्य का भी किया गया। नगर कुलदेवी मां शीतला मंदिर गोडघोवा तालाब एवं वार्ड नं 06 गोविंदा तालाब में चल रहे सौंदर्यीकरण व पिचिंग कार्यों निरीक्षण किया गया।

**बच्चों को दिया जाएगा कैरियर गाइडेंस**

नर्रा। कर्मचारी प्रकोष्ठ छग मरार पटेल समाज महासंघ के तत्वावधान में रविवार 29 दिसंबर को प्रदेश स्तरीय प्रतिभा सम्मान सह कैरियर गाइडेंस समारोह छग प्रदेश शहीद स्मारक भवन रायपुर में आयोजित किया जा रहा है। इस समारोह में समाज के प्रतिभाओं को सम्मानित किया जाएगा तथा मोटिवेशनल स्पीकर द्वारा बच्चों को कैरियर गाइडेंस दिया जाएगा। यह कार्यक्रम बच्चों के शैक्षणिक विकास और प्रतिभाओं को निखारने के लिए किया जा रहा है, पालकों से अपील की गई है कि शिक्षार्थियों को इस महाकुंभ में अपने बच्चों को अवश्य शामिल होने के लिए प्रेरित करें। छग को मरार पटेल समाज महासंघ ने उक्त कार्यक्रम में प्रतिभावान बच्चों, पालकगण एवं जिला समाज प्रमुखों को अधिकाधिक संख्या में उपस्थित होने की अपील की है।

**सिधनपुर में मेला मड़ई आंज**



**महासमूह**। ग्राम सिधनपुर में मेला मड़ई उत्सव का आयोजन 29 दिसंबर रविवार को किया गया है। रात्रिकालीन कार्यक्रम में लोक संस्था सांस्कृतिक की प्रस्तुति होगी।

**खुटेरी प्राचीन ईंट मंदिर बना असामाजिकतत्वों का अड्डा**

मंदिर हसोद। राष्ट्रीय राज् मार्ग एन एच 53 के किनारे स्थित नवागांव खुटेरी में पुरातत्व विभाग द्वारा 16-17 शताब्दी ईस्वी निर्मित मंदिर जो कि 12-13 सती ईस्वी में निर्मित हुए किसी ध्वस्त मंदिर के द्वार चौखट एवं स्तंभ इसमें प्रयुक्त हुआ है। जिसके रखरखाव के लिए सांस्कृतिक एवं पुरातात्विक विभाग द्वारा चौकीदार नियुक्त किया हुआ है। जो की महीने में मात्र दो बार ही साफ सफाई करने आते हैं। जहां वहीं प्राचीन ईंट निर्मित मंदिर का हालात जर्जर हो चुका है जहां पर ना तो साफ सफाई किया जा रहा है। और न ही कोई रख रखा पर ध्यान दिया जा रहा है। जिसके कारण जहां मंदिर के ऊपर में पेड़ पौधे उग चुका है। वही मंदिर असामाजिक तत्वों का डेरा बना हुआ है।

# श्रीराम वन गए तभी वे मर्यादा पुरुषोत्तम बने: मानस विदुषी देवी चन्द्रकला

हरिभूमि न्यूज ▶▶ बलौदाबाजार

नगर भवन में आयोजित संगीतमयी श्रीराम कथा के पांचवें दिवस मानस विदुषी देवी चन्द्रकला ने श्रीराम वनगमन और केवट प्रसंग का वाचन किया। उन्होंने कहा कि रामायण में कैकेयी का पात्र ऐसा है जिसे वनगमन का दोषी माना गया है, लेकिन गहराई से देखने पर समझ आता है कि कैकेयी नित्य ही बल्कि वंदनीय हैं, क्योंकि उनके वरदानों ने ही श्रीराम को



मर्यादापुरुषोत्तम बनने का मार्ग प्रशस्त किया। मानस विदुषी ने बताया कि रामायण का गहन अध्ययन हमें यह समझने में मदद करता है कि कैकेयी, जिनका उद्देश्य राम को वनगमन के लिए प्रेरित करना था। अयोध्या में राम मंदिर निर्माण की आलोचना करने वालों को आड़े हाथ लेते हुए कहा कि अयोध्या राम मंदिर निर्माण बाद लाखों लोगों की रोजी रोटी चल रही है। कार्यक्रम में विधानसभा के पूर्व अध्यक्ष गौरीशंकर अग्रवाल, पुलिस अधीक्षक विजय अग्रवाल ने भी श्रीराम कथा का श्रवण किया और आयोजन समिति की सराहना की। रविवार को भरत चरित्र का विस्तृत वर्णन किया जाएगा।

## विधायक ने गुरु घासीदास बाबा भवन के लिए पांच लाख रुपए देने की घोषणा की

# बैकोनी में मनी गुरु घासीदास की जयंती, विधायक इंद्र साव हुए शामिल

हरिभूमि न्यूज ▶▶ सिमगा

ग्राम बैकोनी में गुरु घासीदास बाबा की जयंती मुख्य अतिथि विधायक इंद्र साव की उपस्थिति में धूमधाम से मनाई गई। समाज के लोगों ने विधायक का आतिशबाजी फूलमाला के साथ स्वागत किया। विधायक साव ने गुरु घासीदास बाबा के मंदिर में पूजा अर्चना कर कार्यक्रम की शुरुआत की। जयंती की बधाई देते हुए उन्होंने कहा कि बैकोनी ही नहीं आज प्रदेश के गांव-गांव में पूज्य बाबाजी की जयंती मनायी जा रही है। उनके द्वारा संपूर्ण मानव समाज को दिए संदेशों को जन-जन तक पहुंचाने की जरूरत है। सामाजिक लोगों की मांग पर विधायक ने गुरु घासीदास बाबा भवन के हेतु पांच लाख रुपए देने की घोषणा की। कार्यक्रम को जिला पंचायत



सदस्य के प्रतिनिधि अभिनव यदु ने भी संबोधित किया। कार्यक्रम के पहले संध्या समय ग्राम में अखाड़ा दल के साथ भव्य शोभायात्रा निकाली गई, जहां समाज के महिला-पुरुष बच्चों ने भी बढ़चढ़कर शोभायात्रा में हिस्सा लिया। इसके बाद जैतखाम में पूजा अर्चना कर सतनामी समाज सिमगा परिक्षेत्र के अध्यक्ष जगमोहन मार्कंडेय ने पालो चढ़ाया। रात्रि में लोक कलाकार गोरेलाल बर्मन द्वारा छत्तीसगढ़ी सांस्कृतिक कार्यक्रम की प्रस्तुति दी गई। इस अवसर पर महंत भंडारी, तोरण दास कोसले, विष्णु कोसले, पूर्व सरपंच कमल सोनवानी, हेमंत मिरी, गंदू कोसले, राकेश बांधे, महेश मिरी, हीरालाल कोसले, चंद्रकुमार सोनवानी, रामगुलाप गेन्डे, भगवती मिरी, सोनसिंग कोसले, डॉ. दिलीप चेलक, रमेश कोसले सहित सैकड़ों लोग उपस्थित थे।

## जनभागीदारी समिति की बैठक में कई प्रस्तावों पर लगी मुहर



हरिभूमि न्यूज ▶▶ मटगांव

शासकीय महाविद्यालय में नव नियुक्त जनभागीदारी अध्यक्ष तुलसी आदित्य की अध्यक्षता में प्रथम बैठक आयोजित की गई। बैठक में विभिन्न विषयों पर चर्चा की गई, जिसमें वाणिज्य संकाय प्रारंभ कराना, बीएफ में भूगोल संकाय प्रारंभ कराना, आहता निर्माण कराना, महाविद्यालय की भूमि का

सीमांकन कराना आदि विषयों पर प्रस्ताव पारित किया गया। उक्त बैठक में जनभागीदारी अध्यक्ष तुलसी आदित्य, प्राचार्य संतोष कुमार शुक्ला, ग्रंथपाल डॉ. गिरीश शंकर वैष्णव, सदस्य डॉ. तुलेश्वर वैष्णव, प्रदीप देवांगन, सुरी आदित्य, लखेश्वर राय, शैलेन्द्र अग्रस्ति, बन्नी साहू, अरविंद आदित्य, गोकुल डडसेना उपस्थित थे।

## सामान्य सीट पर दावेदारों की मची होड़

भाटापारा। नगर पालिका आरक्षण आने के बाद सामान्य सीटों में दावेदारों की बौझर आ गई है। यहां सदर वार्ड की एक अहम सीट मानी जाती है। पिछले बार महिला ओबीसी आरक्षण होने से पार्षदों ने ही पार्षद को चुनकर नगर पालिका अध्यक्ष बनाया था। सदर वार्ड की सीट इसलिए खास मानी जाती है, क्योंकि वर्तमान पालिका अध्यक्ष भी इस वार्ड से जीत कर आई है, जो 31 वार्डों के पार्षदों द्वारा चुनावी प्रक्रिया से जीत अर्जित कर बनी है। यह वार्ड इस बार सामान्य होने से एक नया नाम सामने आ रहा है।

## यात्रा भत्ता में बढ़ोतरी, तृतीय वर्ग कर्मचारी संघ ने शासन का जताया आभार

हरिभूमि न्यूज ▶▶ भाटापारा

छत्तीसगढ़ तृतीय वर्ग शासकीय कर्मचारी संघ के प्रांताध्यक्ष चंद्रशेखर तिवारी, प्रांतीय सचिव आयुष सिंह, जिलाध्यक्ष फारूक कादरी ने कहा कि छत्तीसगढ़ सरकार ने सरकारी कर्मचारियों के स्थाई यात्रा भत्ता में बढ़ोतरी की है। इस संबंध में वित्त विभाग ने आदेश जारी किया है। यात्रा भत्ता नियम के अनुसार शासकीय सेवकों के विभिन्न प्रवर्गों के लिए स्थाई यात्रा भत्ता की पात्रता और दर निर्धारित की गई है। राज्य शासन द्वारा संघ के वर्षों से मांग पर विचारोपरंत यात्रा भत्ता की दरों को संशोधित कर बढ़ोतरी करने का निर्णय लेकर आदेश जारी किया गया है। बढ़ा आदित्य, लखेश्वर राय, शैलेन्द्र अग्रस्ति, बन्नी साहू, अरविंद आदित्य, गोकुल डडसेना सहायक ग्रामीण कृषि विस्तार अधिकारी

शासन के प्रति इन्होंने जताया आभार। उपरोक्त विभिन्न संवर्ग कर्मचारियों के यात्रा भत्ता में बढ़ोतरी किए जाने पर संघ के प्रांताध्यक्ष चंद्रशेखर तिवारी, संघ के संरक्षक अनिल श्रीवास्तव, डीएसएन राव, महामंत्री, मुक्तेश्वर देवांगन, पदमेश शर्मा, फारूक कादरी, तिलक यादव, प्रवीण तिवारी, देवेंद्र साहू, रविन्द्र मरकाम, प्रांतीय उपाध्यक्ष मिथलेश साहू, प्रांतीय सचिव आयुष सिंह, इफ्रान खान, राकेश सिंह आदि ने शासन के प्रति आभार जताया है। उपरोक्त जानकारी प्रांतीय सचिव आयुष सिंह ने दी। (ग्राम सेवक) सहायक विकास विस्तार अधिकारी, पशु चिकित्सा के क्षेत्र सहायक (ऐसे पदों/स्थानों पर पदस्थ होने से जहां मोटर सायकल टोकर मार दिया। मोबाइल से सूचना मिलने पर प्राथी घटनास्थल पहुंचा, जहां पता चला कि वरिंद्र कुमार मेश्राम, प्राथी की पत्नी, बच्चे आरंग के अस्पताल में भर्ती है। पुलिस ने रिपोर्ट पर आरोपी वाहन चालक के खिलाफ धारा 125(ए), 281 बीएनएस के तहत अपराध दर्ज कर लिया है।

## ट्रक की टक्कर से बाइक सवार लोग घायल

महासमूह। नेशनल हाईवे 53 में बिरकोनी के एसबीआई के पास एक बाइक को ट्रक ने टक्कर मार दी, जिससे उसमें सवार लोग घायल हो गए। पुलिस को प्राथी दीपक वर्मा ने बताया कि 27 दिसंबर को उसकी पत्नी गायत्री वर्मा एवं बच्चे आरंग निवासी वरिंद्र कुमार मेश्राम के साथ उसकी बेटी के जन्म दिवस में शामिल होने के लिये मोटर सायकल क्रमांक सीजी 07 सीक्यू 7970 से बिरकोनी से आरंग जा रहे थे। करीब 2.30 बजे नेशनल हाईवे बिरकोनी एनएच 53 में एसबीआई के पास

पहुंथे थे तभी कंटेनर वाहन क्रमांक एमएच 12 आरएन 8078 के चालक ने वाहन को तेजी व लापरवाहीपूर्वक चलाते हुए सरायपाली से आरंग की ओर जाते समय ओवरटेक करते हुये मोटर सायकल टोकर मार दिया। मोबाइल से सूचना मिलने पर प्राथी घटनास्थल पहुंचा, जहां पता चला कि वरिंद्र कुमार मेश्राम, प्राथी की पत्नी, बच्चे आरंग के अस्पताल में भर्ती है। पुलिस ने रिपोर्ट पर आरोपी वाहन चालक के खिलाफ धारा 125(ए), 281 बीएनएस के तहत अपराध दर्ज कर लिया है।

## तीर्थ यात्रियों की बस को विधायक ने झंडी दिखाकर किया रवाना



हरिभूमि न्यूज ▶▶ भाटापारा

पेन्शनर संघ 11 दिवसीय तीर्थ यात्रा पर रवाना हुआ। बस को विधायक इंद्र साव ने हरी झंडी दिखाकर रवाना किया। इस अवसर पर विधायक साव ने सभी यात्रियों की मंगलमय यात्रा की कामना करते हुए बधाई दी। विदित हो कि गत 4 वर्षों से पेंशनर संघ देश के धार्मिक यात्रा के आयोजन में सहभागिता निभाकर यात्रा करा रहा है। गुरुवार को सुबह 9 बजे गायत्री मंदिर प्रांगण परिसर से विधायक इंद्र साव ने झंडी दिखाकर रवाना किया। 11 दिनों तक चलने वाली इस यात्रा में गायत्री माता मंदिर भाटापारा से रतनपुर महामाया मंदिर, अमरकंटक नर्मदा उदम स्थल मध्यप्रदेश, चित्रकूट धाम उत्तर प्रदेश कालिनजर, बागेश्वर धाम, खुजुराहो मंदिर, ओरछा राजा राम मंदिर, मोहबा, वीर भूमि, आल्हा उदल, झांसी का किला, आगरा ताजमहल, मथुरा-चंद्रावन निधिवन, गोवर्धन पर्वत, बरसाना, गोकुल, नंदगांव, नई दिल्ली, चांदनी चौक लाल किला, इंडिया गेट, हरिद्वार, उत्तराखंड, ऋषिकेश, देवप्रयाग, रूद्र प्रयाग होते हुए अयोध्या धाम, प्रयागराज धाम, महाकुंभ मेला, संगम स्नान, मैहर देवी, जबलपुर भेड़ाघाट, राष्ट्रीय उद्यान कान्हा केसली, नेशनल पार्क, भोरमदेव, कवर्धा, बेमेतरा, सिमगा होते हुए वापस भाटापारा गायत्री मंदिर प्रांगण पहुंचेंगे। इस अवसर पर पेन्शनर एसोसिएशन संघ अध्यक्ष खुमाना सिंग वर्मा, सांस्कृतिक प्रभारी अंतर्राष्ट्रीय पार्श्व गायक साहित्यकार डॉ. ललित सिंह ठाकुर, जिला अध्यक्ष डॉ. बीना साहू सहित पेन्शनर एसोसिएशन के सदस्य तथा यात्रा में गए तीर्थ यात्रियों के परिजन भी उपस्थित थे।

## एमबीबीएस में चयनित श्रुति का साईं सेवा समिति ने किया सम्मान



हरिभूमि न्यूज ▶▶ मटगांव

एमबीबीएस में चयन होने पर श्रुति केशरवानी का श्रीसाईं मंदिर सेवा समिति ने शनिवार को सम्मानित किया। श्रुति प्रार्थमिक से हायर सेकेंडरी तक की शिक्षा नगर भटगांव में की। उनके पिता व्यापारी तथा माता श्रुति गृहणी हैं। साईं सेवा समिति के सदस्य रूपनारायण राजपूत एवं पंकज दुबे ने बताया कि नगर एवं आसपास के क्षेत्र में कला साहित्य कविता, नाटक कला, पेंटिंग, शिक्षा, स्वास्थ्य, रक्षा, खेलकुद प्रतियोगी परीक्षा में चयनित समाज सेवा आदि क्षेत्र में जिन लोगों द्वारा समाज को नई ऊर्जा दी है, उन्हें साईं सेवा समिति सम्मानित करती है। सम्मान में साल श्रीफल स्मृति चिन्ह प्रशस्ति पत्र प्रदान किया जाता है।

## छात्रों ने किया छह दिवसीय शैक्षणिक भ्रमण...



भवानीपुर। आदर्श उच्चतर माध्यमिक विद्यालय सिसदेवरी के विद्यार्थियों को 6 दिवसीय शैक्षणिक भ्रमण कराया गया। इसमें बच्चों को भोरमदेव मंदिर, घुआंधार जलाप्रपात भेड़ाघाट, मदन महल जबलपुर, नर्मदा उदम स्थल अमरकंटक, सोन नदी उदम, कपिलधारा अमरकंटक, खुटाघाट जलाशय, महामाया मंदिर रतनपुर, कानन पैदाशी बिलासपुर का बच्चों ने आनंद उठाया, जहां विभिन्न शैक्षणिक, ऐतिहासिक, प्राचीन सभ्यता, भौगोलिक एवं सांस्कृतिक ज्ञान प्राप्त कर साथ ही विभिन्न जीव जंतुओं के बारे में बारीकी से अध्ययन कर मानसिक शारीरिक लाभ प्राप्त किया। भ्रमण में प्रमुख रूप से शिक्षक सी एल चंद्रकार, एनएल वर्मा, अरिचनी यादव, डिकेश चन्द्राकर, विभा चंद्रकार, रमेश साहू के मार्गदर्शन में विद्यालय के लगभग 70 छात्र-छात्राओं ने शैक्षणिक भ्रमण किया।

online Booking: www.tripuryatra.com

स्लीपर मात्र 19,500/- सुविधा ज्यादा सबसे कम राशि पर

**चार धाम यात्रा**  
श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

By Train - रिजर्वेशन कोच (14 दिन)  
27 अप्रैल से 10 मई 2025, 30 अप्रैल से 13 मई 2025  
03 मई से 16 मई 2025, 08 मई से 21 मई 2025  
11 मई से 24 मई 2025, 14 मई से 27 मई 2025,  
19 मई से 01 जून 2025, 22 मई से 04 जून 2025,  
25 मई से 07 जून 2025, 30 मई से 12 जून 2025,  
02 जून से 15 जून 2025, 05 जून से 18 जून 2025.

चार धाम यात्रा के इंडिविजुअल (व्यक्तिगत) पैकेज के लिए संपर्क करें - 7354411411

राशि-स्लीपर-19,500/-, 3 एसी- 27,500/-, 2 एसी- 32,500/- (+5% GST)

श्री त्रिपुर तीर्थ यात्रा सेवा समिति  
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411

प्रशिक्षित ड्राइवर मंथली/डेली बेसिस पर उपलब्ध है

नोट - हमारे द्वारा प्रशिक्षित ड्राइवर वे सारे पॉइंट फॉलो करते हैं।  
1. गाड़ी चलते समय पान मसाला / सिगरेट का सेवन नहीं करते हैं।  
2. एक बार में फ़ोन उठाते हैं, कॉल मिस होने पर कॉल बैक करते हैं।  
3. प्रतिदिन गाड़ी को साफ सफाई करते हैं।  
4. गाड़ी हमेशा सुरक्षित स्पीड में चलाते हैं।  
5. ड्यूटी के दौरान यूनीफॉर्म में रहते हैं।

संपर्क करें- 7837411411

अधिक जानकारी के लिए स्कैन करें

**Rahul Travels One Way Taxi Pvt Ltd**  
Beside Raipur Airport